

# بشارات الانبیاء

## نبوت محمدی کے متعلق انبیاء سابقین کی پیش گوئیاں

(۲)

از جناب مولوی فضیل حق صاحب

جن پیشین گوئیوں کو سیموں نے حضرت عیسیٰ علیہ السلام سے متعلق کیا ہے ان

میں سے پہلی پیشین گوئی وہ ہے جو انجیل متی باب اول میں بیان کی گئی ہے ۔

پہلی پیشین گوئی | یہ سب کچھ ہوا کہ جو خداوند نے بنی کی معرفت کہا تھا پورا ہوا کہ دیکھو ایک کنواری

حاملہ ہوگی اور بیٹا جنے گی اور اس کا نام عمانوئیل رکھیں گے جس کا ترجمہ یہ ہے خدا ہمارے ساتھ (آیہ ۲۲-۱۳)

یہاں جن بنی کی پیشین گوئی کا حوالہ دیا گیا ہے، وہ علمائے نعرانیت کی تصریح کے مطابق یسعیاہ علیہ السلام

ہیں۔ کتاب یسعیاہ کے ساتویں باب میں یہ پیشین گوئی ان الفاظ کے ساتھ پائی جاتی ہے -

”باوجود اس کے خداوند آپ تکو ایک نشان دے گا۔ دیکھو کنواری حاملہ ہوگی اور اس کا نام

انانویل رکھے گی“ (آیہ ۱۳)

لیکن حضرت عیسیٰ اس پیشین گوئی کے مصداق نہیں ہو سکتے جس کے وجود سے متنبہ ہیں -

(۱) انجیل متی کے مصنف اور کتاب یسعیاہ کے مترجم نے جس لفظ کا ترجمہ کنواری کیا ہے وہ دراصل

”علمہ“ ہے جس کے معنی علماء یہود کے نزدیک جوان عورت کے ہیں خواہ کنواری ہو یا نہ ہو یہی لفظ کتاب

الامثال کے تیسویں باب میں آیا ہے۔ اور وہاں صاف طور پر اس سے مراد شادی شدہ جوان

عورت ہے۔ نیز کتاب یسعیاہ کے اس لفظ کا ترجمہ تینوں یونانی ترجموں تھیوڈوشن Theodotion اکیولا (Aquila) اور سمیکس (Symmachus) میں جو ان عورت کیا گیا ہے۔ یہ تینوں ترجمے قدیم ترین ہیں۔ پہلا ترجمہ ۳۹ء میں ہوا ہے۔ دوسرا ۱۳۲ء میں اور تیسرا ۱۴۷ء میں خصوصاً تھیوڈوشن کا ترجمہ علماء مسیحیہ کے نزدیک سب سے زیادہ معتبر ہے۔ پس علمائے یہود کی تفسیر اور ان تینوں ترجموں کی بنا پرستی کی رائے کا فساد ظاہر ہے۔

(۲) مسیح علیہ السلام کا نام کسی نے بھی عمانوئیل نہیں رکھا نہ اُن کے باپ نے اور نہ اُن کی والدہ نے بلکہ انہوں نے ان کا نام یسوع رکھا تھا۔ انجیل متی میں تصریح ہے کہ فرشتہ نے اُن کے باپ کو خواب میں حجت بشارت دی تھی اُس میں یہی کہا تھا کہ تو اس کا نام یسوع رکھیں گے۔ (متی باب ۱-آیہ ۲۱) اور جبریل نے اُن کی ماں سے کہا تھا:-

”دیکھ تو حاملہ ہوگی اور بیٹا جنے گی اور اس کا نام یسوع رکھے گی“

(لوقا باب ۱-آیہ ۳۰)

خود حضرت مسیح نے ابھی کبھی یہ نہیں فرمایا کہ میرا نام عمانوئیل ہے

(۳) جس قصہ میں یہ پیشین گوئی بیان ہوئی ہے۔ اُس سے خود یہ بات ظاہر ہو رہی ہے کہ حضرت عیسیٰ علیہ السلام اس کے مصداق نہیں ہو سکتے کیونکہ وہاں بیان یہ ہے کہ آرام کا بادشاہ حزقیاہ اور اسرائیل کا بادشاہ قحح دونوں ملکہ یروشلم کے بادشاہ آخزہ بن یوتام سے لڑنے کے لئے آئے۔ آخر کو ان کے اجتماع سے بہت خوف لاحق ہوا اس پر خداوند نے یسعیاہ نبی کو حکم دیا کہ آخر کا دل ٹھانے کے لئے اس سے کہے کہ تو خوف نہ کر یہ دونوں تجھ پر غالب نہ آئیں گے اور عنقریب ان کی سلطنت مٹ جائیگی پھر ان کی بربادی کی علامت یہ بتائی کہ ایک جوان عورت حاملہ ہوگی اور بیٹا جنے گی اور قبل اس کے کہ وہ لڑکانیک و بد میں تیز کرنے کے قابل ہو ان دونوں بادشاہوں کی سلطنت

تباہ ہو جائیگی۔ (ملاحظہ ہو کتاب یسعیاہ باب ۷۔ آیہ۔ ۱۱۶) یہ ثابت ہے کہ قمع کی حکومت اس کے بعد اکیس برس کے اندر تباہ ہو گئی یہ حضرت عیسیٰ علیہ السلام کی پیدائش سے (۶۱) سات سو اکیس برس پہلے کا واقعہ ہے۔ ظاہر ہے کہ اُس پیشین گوئی کا حضرت عیسیٰ سے کوئی تعلق نہیں ہو سکتا۔

(۴) اناجیل سے یہ بات ثابت نہیں ہوئی کہ صل کے وقت حضرت میریم کنواری (بن بیامی) تھیں

کیونکہ ان میں یہ تصریح ہے کہ وہ یوسفِ نجار کے محل میں آپچی تھیں چنانچہ حضرت عیسیٰ کے ہم عصر یہودی اُن کو یوسفِ نجار کا بیٹا کہتے تھے۔ (انجیل متی باب ۱۳۔ آیہ ۵۵۔ انجیل یوحنا باب ۱۔ آیہ ۴۵۔ و باب ۱۔ آیہ ۲۲) دوسری پیشین گوئی | انجیل متی باب ۲ میں لکھا ہے ”تب اُس نے سب سردار کاہنوں اور قوم کے

فقہوں کو جمع کر کے اُن سے پوچھا کہ مسیح کہاں پیدا ہوگا۔ انہوں نے اس سے کہا کہ یہودیہ کے بیت لحم میں کیونکہ نبی کی معرفت یوں لکھا ہے کہ اے بیت لحم یہوداہ کی سرزمین تو یہوداہ کے سرداروں میں گزرتا کمترین نہیں ہے۔ کیونکہ تجھ میں سے ایک سردار نکلے گا جو میری قوم اسرائیل کی رعایت کرے گا (آیہ ۴ تا ۶) اس پیشین گوئی کو جس نبی کی طرف منسوب کیا گیا ہے وہ میکاہ ہے، لیکن میکاہ نبی کی کتاب میں جو الفاظ پائے جاتے ہیں وہ متی کے الفاظ سے بالکل مختلف ہیں۔ وہاں لکھا ہے :-

پتر اے بیت لحم افزاتا ہر چند کہ تو یہوداہ کے ہزاروں میں شامل ہونے کے لئے

چھوٹا ہے تب بھی تجھ میں سے وہ شخص نکلے گا جو اسرائیل میں حاکم ہوگا۔ اور اس کا

نکلنا قدیم سے ایام الازل سے ہے۔“

(باب ۵۔ آیہ ۲)

علمائے نصاریٰ خود محسوس کرتے ہیں کہ دونوں عبارتوں میں کتنا فرق ہے۔ مگر اپنے بچاؤ کے لئے

انہوں نے یہ پہلو اختیار کیا ہے کہ کتاب میکاہ میں تعریف ہوئی ہے۔ حالانکہ نہ تو تعریف کا کوئی ثبوت

ان کے پاس ہے، نہ وہ یہ بتا سکتے ہیں کہ میکاہ کی اصل عبارت کیا تھی جس کو بعد میں بدلا گیا۔  
تیسری پیشین گوئی | انجیل متی باب ۲ آیت ۱۵ میں ہے۔

”اور ہیرودیس کے مرنے تک وہاں رہا کہ جو خداوند نے بنی کی معرفت کہا تھا پورا ہو کہ میں نے اپنے  
بیٹے کو مصر سے بلایا“

اس کو حضرت مسیح کے حق میں ہوسیع بنی کی پیشین گوئی کہا جاتا ہے مگر کتاب ہوسیع کے باب (۱۱)

آیت (۱۱) میں یہ عبارت اس طرح ہے:-

”جب اسرائیل لڑا تھا میں نے اس کو عزیز رکھا اور اپنے بیٹے کو مصر سے بلایا

صاف ظاہر ہے کہ یہ ان احسانات کے سلسلہ میں بیان ہوا ہے جو حضرت موسیٰ علیہ السلام کے  
عہد میں بنی اسرائیل پر کیے گئے تھے۔ ہوسیع کا جو ترجمہ ۱۸۱۱ء میں بزبان عربی کیا گیا تھا۔ اس میں اپنے  
بیٹے کے بجائے ”اس کے (یعنی اسرائیل کے) بیٹوں“ کا لفظ لکھا تھا۔ مگر اس تحریف کے باوجود اس عبارت  
کو مسیح علیہ السلام پر کسی طرح چسپان نہیں کیا جاسکتا۔ ہوسیع بنی نے تو اس آیت کے بعد بنی اسرائیل کی  
نافرمانیوں اور ان کی بت پرستی اور تعلیم کے آگے ان کی قربانیوں کا ذکر کیا ہے اور بنی اسرائیل کو  
ملاست کی ہے کہ خدا نے تم پر وہ احسانات کیے اور تم نے ان کے جواب میں یہ حرکات کیں۔ اس  
کو پیشین گوئی اور وہ بھی مسیح علیہ السلام کے حق میں کیونکر قرار دیا جاسکتا ہے۔ توراہ سے یہ ثابت ہے  
کہ بنی اسرائیل نے بابل کی اسیری سے رہا ہو کر بت پرستی سے توبہ کر لی تھی اور یہ حضرت مسیح کی پیدائش  
سے ۵۳۶ برس قبل کا واقعہ ہے۔ اس کے بعد وہ کبھی اصنام کے آگے سز بسجود نہیں ہوئے۔ یہ اس  
بات پر دلیل ہے کہ ہوسیع بنی کا قول مسیح کی پیدائش سے بہت پہلے کے واقعات سے تعلق رکھتا ہے  
جو تھی پیشین گوئی | انجیل متی کا مصنف مسیح کی پیدائش کے واقعات اور ہیرودیس بادشاہ کے  
قتل اطفال کا ذکر کرنے کے بعد لکھتا ہے :-

تب وہ جو یرمیاہ بنی نے کہا تھا پورا ہوا کہ زمین ایک آواز سننے میں آئی ہے نالہ اور رونے اور بڑے ماتم کی کراہیوں پر روتی اور تسلی نہیں چاہتی اس لئے کہ دسے نہیں

(باب ۲-آیت ۱۷-۱۸)

یہاں پھر تعریف سے کام لیا گیا ہے، کیونکہ یہ مضمون یرمیاہ باب ۳۱-آیت ۱۵ میں آیا ہے اور وہاں اس سے پہلے اور بعد کی آیات کو دیکھنے سے معلوم ہوتا ہے کہ اس کا تعلق ہیرودیس کے واقعہ سے نہیں بلکہ سخت نضر کے اس واقعہ سے ہے جو یرمیاہ نبی کے زمانے میں پیش آیا تھا، جس میں ہزاروں اسرائیلی مارے گئے اور ہزاروں بابل کی طرف جلا وطن کیے گئے۔ ان لوگوں میں ایک کثیر تعداد آل راہیل کی تھی، اس لئے راہیل کی روح عالم برزخ میں اس حادثہ پر ٹپنے لگی۔ اور حق تعالیٰ نے اس کو تسلی دینے کے لئے فرمایا کہ "اپنی زاری کو روک اور اپنی آنکھوں کو آنسوؤں سے باز رکھ کہ تیری محنت کے لئے اجر ہے خداوند کہتا ہے اور دسے دشمنوں کی زمین سے پھر آئیں گے اور تیری عاقبت کی بابت امید ہے خداوند کہتا ہے کہ تیرے لڑکے اپنی سرحد میں پھر داخل ہوں گے" (یرمیاہ باب ۳۱-آیت ۱۶-۱۷)

پانچویں پیش گوئی | انجیل متی باب ۲-آیت ۲۳ میں پھر لکھا ہے۔

"اور ایک شہر میں جس کا نام ناصرت تھا جا کے رہا کہ وہ جو نبیوں نے کہا تھا پورا ہو کہ وہ ناصری کہلائے گا"

مگر عہد عتیق کے مجموعے میں انبیاء کی جتنی کتابیں ہیں ان میں سے کسی میں بھی اس کا ذکر نہیں ہے۔ علمائے یہود نے قومی کی اس عبارت پر سخت حملے کئے ہیں۔ وہ اس کو قطعی جھوٹ اور بہتان قرار دیتے ہیں۔ بلکہ انہوں نے تو یہ ثابت کیا ہے کہ ناصرہ تو درکنار جلیل کے پورے علاقے میں کبھی کوئی نبی پیدا ہی نہیں ہوا۔ (دیکھو یوحنا باب ۷-آیت ۵۲)

صحیح پیشین گوئی | انجیل متی باب ۲۷ آیت ۹ میں مسیح کے صلیب دیے جانے کا ذکر کر نیے بعد لکھا ہے

”تب وہ جو یرمیاہ بنی کی معرفت کہا گیا تھا پورا ہوا کہ انہوں نے وہ تیس روپے لئے انکی ٹھیرائی ہوئی قیمت جس کی قیمت بنی اسرائیل میں سے بعضوں نے ٹھیرائی۔“  
یہ مضمون نہ کتاب یرمیاہ میں ہے اور نہ ہمد عتیق کی کسی دوسری کتاب میں۔ البتہ ذکر کیا د  
بنی کی کتاب میں ایک جگہ یہ الفاظ ضرور ملتے ہیں۔

”اور میں نے انہیں کہا کہ اگر تمہاری نظر میں صلا لگے تو میری قیمت مجھے دو اور نہیں قسمت  
اور انہوں نے میرے مول کی بابت تیس روپے قول کے دیے اور خداوند نے مجھے حکم دیا کہ  
اسے کھار پاس چینک دے اس اچھی قیمت کو جو انہوں نے میری ٹھیرائی تھی اور میں نے  
ان میں روپیوں کو لیا اور خداوند کے گھر میں کھار کے لیے پھینک دیا“ (باب ۱۲ آیت ۱۳-۱۴)

یہ عبارت اور اس سے قبل و بعد کی عبارات سے معلوم ہوتا ہے کہ یہ پیش گوئی انہیں بلکہ

ایک گزرے ہوئے واقعہ کا بیان ہے اور ان در احم کا لینے والا ذکر یا خود تھا۔ نہ کہ یہ ہوا اور اس کی پوتی  
ساتویں پیشین گوئی | انجیل متی کے باب ۱۳ میں حضرت عیسیٰ کے تیشلی کلام کو نقل کرنے کے بعد لکھا ہے

یہ سب بائین سیوع نے ان جماعتوں کو تیشلوں میں کہیں اور بے تیشل ان سے نہ بولتا  
تھاتا کہ جو بنی نے کہا تھا پورا ہو کہ میں تیشلیں لاکر کلام کرونگا میں ان باتوں کو جو دنیا کے  
شروع سے پوشیدہ ہیں ظاہر کرونگا۔ (آیت ۳۴ - ۳۵)

یہاں زبور کی اس عبارت کی طرف اشارہ کیا گیا ہے جو کتاب ۸ میں اس طرح لکھی ہوئی ہے  
”میں اپنا منہ کھول کر ایک تیشل کہونگا اور میں راز کی باتوں کو جو قدیم سے ہیں ظاہر کرونگا  
جنہیں ہم نے سنا ہے اور جانا اور ہمارے باپ داداؤں نے ہم سے بیان کیا۔ ہم ان کی  
اولاد سے پوشیدہ نہ رکھیں گے بلکہ آینوالی پشت پر خداوند کی ستائش اور اس کی

قدرتیں اور اس کے عجائب کام جو اس نے کیے ظاہر کریں گے، کیونکہ اس نے یعقوب میں ایک شہادت قائم کی اور بنی اسرائیل میں ایک شریعت رکھی جس کی بابت اس نے ہمارے باپ داؤد کو حکم کیا کہ وہ اسے اپنی اولاد کو سکھلا دیں تاکہ آئینہ الی پشت وہ فرزند جو پیدا ہوں سیکھیں اور اور وہ اٹھ کے اپنی اولاد کو سکھلا دیں اور وہ خدا پر توکل کریں اور خدا کے کاموں کو بھلا نہ بلکہ اس کے حکموں کو حفظ کریں اور اپنے باپ دادوں کی طرح جیسا کہ شریعت اور کسب و عمل نہ ہوں ایسی نسل کہ جن نے اپنا دل مستعد نہ کیا اور ان کے جی خدا سے لگے نہ رہے (آیت ۲ تا ۹)

اس عبارت کو پڑھیے اور غور کیجئے کہ یہاں داؤد علیہ السلام کسی آنے والے نبی کی پیشین گوئی کر رہے ہیں یا خود اپنے متعلق بیان کر رہے ہیں کہ میں ایسا اور ایسا کرونگا؟ اس کے بعد آیت ۱۰ سے لیکر ۶۵ تک وہ اللہ تعالیٰ کے انعامات اور موسیٰ علیہ السلام سے معجزات اور بنی اسرائیل کی شراکتوں اور ان کے عواقب کا مسلسل ذکر فرماتے ہیں پھر کہتے ہیں :

تب خداوند اس شخص کی طبع جو نیند سے چونکے اور اس پہلوان کی مانند جو تیرے نشہ میں ہوا اٹھا اور اس نے اپنے دشمنوں کی پچھاڑی ماری اور اس نے انہیں سدا کا تنگ کیا اور اس نے یوسف کے خیمے کو رد کیا اور افرایم کے قرے کو چرن نہ لیا اور اس نے ہوداہ کے فرقہ کو اور کوہ صیہون کو جو اس کا محبوب تھا برگزیدہ کیا اور اس نے اپنے مقدس کو آسمان سا بلند بنایا اور زمین کی مانند جس کی نیو اس نے ہمیشہ کے لئے رکھی اور اس نے اپنے بندے داؤد کو برگزیدہ کیا اور گلوں کے بیٹھراول میں سے اسے نکال لیا، اس نے اسے بچوں والی بھیڑوں کے پیچھے سے لیا تاکہ اپنے لوگوں بنی یعقوب کو اور بنی اسرائیل کو جو اس کی میراث ہیں چرادے سو اس نے انہیں اپنے دل کی راستی سے چرایا اور اپنے ہاتھوں کی چالاکی سے ان کی رہنمائی کی۔

(آیہ ۶۵ تا ۷۲)

یہ آیات اس بات پر صاف دلالت کر رہی ہیں کہ زبورہ ما بالکل حضرت داؤد علیہ السلام کے  
حق میں ہے اور حضرت عیسیٰ سے اس کا کوئی تعلق نہیں۔

آٹھویں سپین گوئی | اینجیل متی باب ۴ میں لکھا ہے :-

جب یسوع نے سنا کہ یوحنا گرفتار ہوا تب جلیل کوچنا گیا اور ناصر ت کو چھوڑ کر کفر لاجوم میں جو  
دریا کے کنارے زبولون اور نفتالی کی سرحدوں میں ہے جا رہا کہ جو یسعیاہ بنی کی معرفت کہا گیا تھا  
پورا ہوا، زبولون کی سرزمین اور نفتالی کی سرزمین یعنی غیر قوموں کا جلیل جو دریا کی راہ یرون کے  
پارہے، ان لوگوں نے جو اندھیرے میں بیٹھے تھے بڑی روشنی دیکھی اور ان پر جو موت کے ملک  
اور سایہ میں بیٹھے تھے نور چمکا (آیہ ۱۲ تا ۱۶)

یہ اشارہ ہے کتاب یسعیاہ باب ۹ کی اس عبارت کی طرف :-

” لیکن تیرگی وہاں رہی جہاں آگے کو پست پڑی تھی کہ اس نے پہلے زبولوں کی سرزمین کو اور  
نفتالی کی سرزمین کو ذلت دی پر آخری زمانہ میں غیر قوموں کے جلیل میں دریا کے سمت یرون پار  
بزرگی دی۔ وہ لوگ جو تاریکی میں چلتے تھے، انہوں نے بڑی روشنی دیکھی اور ان پر جو موت کے  
سایہ کے ملک میں رہتے تھے نور چمکا۔ (آیہ ۱ تا ۲)

ان دونوں عبارتوں میں فرق ظاہر ہے اور ان میں سے ایک حرف ہے۔ قطع نظر  
اس کے یسعیاہ بنی کے کلام میں کسی آئندہ شخص کے ظاہر ہونے پر کوئی دلالت نہیں ہے وہ تو صرف  
یہ بیان کرتے ہیں کہ زبولون اور نفتالی کے باشندوں کا حال پہلے خراب تھا پھر اچھا ہو گیا، جیسا  
کہ ماضی کے صیغوں ”ذلت دی“ ”بزرگی دی“ ”روشنی دیکھی“ اور ”نور چمکا“ سے ظاہر ہو رہا ہے، اگر ہم  
اس کو مجازاً مستقبل کے معنی میں بھی لیں تو زیادہ سے زیادہ یہ کہہ سکتے ہیں یہاں روشنی کے دیکھے جانے  
اور نور کے چمکنے سے مراد ان کی سرزمین سے صلحہ کا گزرنا ہے۔ اس خبر کو تنہا عیسیٰ علیہ السلام پر چسپان



کرنا سراسر حکم ہے۔ اس کی تائید میں دلیل کوئی نہیں۔

یہ ان پیشین گوئیوں کا حال ہے جن کو مسیحیوں کی مقدس کتابوں میں عیسیٰ علیہ السلام کے متعلق بیان کیا گیا ہے۔ ان میں جو کمزوریاں ہیں وہ آپ نے دیکھ لیں مگر وہی سچی علماء جو حضرت محمد صلی اللہ علیہ وسلم کے حق میں اس سے بدرجہا زیادہ صریح پیشین گوئیوں پر نکتہ چینی کرتے ہیں ان کا مادہ عقیدہ اس وقت مفلوج ہو جاتا ہے جبکہ پیشین گوئیاں ان کے سامنے آتی ہیں۔

۱۔ ترجموں کی تحریفات | اگلے اور پچھلے اہل کتاب کی عادت رہی ہے کہ وہ اکثر ناموں کا ترجمہ کر ڈالتے ہیں اور کتابوں کے ترجمے کرتے وقت اصل ناموں کے بجائے ان کے معانی لکھ دیا کرتے ہیں پھر یہ بھی ان کی عادت ہے کہ وہ کتابوں کے تراجم میں تفسیر کے طور پر عبارتیں بڑھا دیتے ہیں اور کوئی ایسا اشارہ نہیں کرتے جس سے معلوم ہو سکے کہ اصل کلام کیا تھا اور اس میں کیا اضافہ کیا گیا۔ کتب فقہ کی تحریف میں ان کی اس عادت کا بھی بڑا حصہ ہے۔ مختلف زبانوں میں جو ترجمے ہوئے ہیں بلکہ ایک ہی زبان میں جو مختلف اڈیشن شائع ہوئے ہیں ان کے مقابلہ سے بھرت شواہد اس کے مل سکتے ہیں۔ میں نمونہ کے طور پر چند مثالیں یہاں نقل کرتا ہوں:-

(۱) ۱۹۲۵ء اور ۱۸۳۱ء اور ۱۸۴۲ء میں تورات کے جو عربی ترجمے شائع ہوئے ہیں ان میں

حضرت ہاجرہؑ کے بھئیوں کا نام "بیرالمی الناطر" لکھا گیا ہے۔ اور سنہ ۱۸۳۱ء میں جو اردو ترجمہ امریکن بائبل سوسائٹی کی طرف سے شائع ہوا ہے اس میں اسی کو یون کا نام "بیراکی رانی" لکھا گیا ہے۔ (کتاب پیدائش باب ۱۶۔ آیہ ۱۴) دونوں جگہ ایک ہی چیز کے ناموں میں کس قدر تفاوت ہے۔ عربی میں اصل نام کا ترجمہ کر دیا گیا اور وہیں ایک غیر زبان کا نام نقل کر لیا گیا۔

(۲) ۱۸۳۱ء میں جو عربی ترجمہ شائع ہوا تھا اس میں حضرت ابراہیم کے تعمیر کردہ مکان کا نام "بیرحم اللہ نزلہ" لکھا ہے

۱۸۴۲ء کے ترجمہ میں اسی کا نام "الرب یرحمہ" (دیکھو سفر تکوین باب ۱۲۔ آیت ۱) دونوں جگہ اصل عبرانی نام کے دو مختلف ترجمے کر کے لکھے گئے۔

(۳) کتاب پیدائش باب ۳۱ - کی آیہ ۲۰ - کا عربی ترجمہ ۱۸۴۲ء کے ایڈیشن میں اس طرح ہے -

فَلَمَّ يَعْقُوبُ امْرَأَةَ عَن حَمِيدٍ - اور ۱۸۴۵ء میں جو اردو ترجمہ شائع ہوا ہے اس میں لکھا ہے کہ "یعقوب نے لابن ارامی سے اتنی دفا کی کہ اپنے بھانگے کی خبر اس سے نہ کہی" ایک جگہ ہی کا لفظ ہے اور دوسری جگہ "ابن ارامی" دونوں کو ایک دوسرے سے کیا نسبت -

(۴) اسی کتاب پیدائش کے باب ۲۹ - آیت ۱۰ - کا عربی ترجمہ ۱۸۴۲ء کے ایڈیشن میں اس طرح

کیا گیا ہے : فَلَا يَزُولُ الْقَضِيبُ مِنْ يَهُوذَا وَالْمَدْبِرُ مِنْ فَخْذِهِ حَتَّى يَخْبِيَ الَّذِي لَهُ الْكُلُّ وَإِيَاةَ تَنْظُرِ الْآبَاءِ - بہاں الَّذِي لَهُ الْكُلُّ میں لفظ کا ترجمہ کیا گیا ہے وہ شیلو ہے مگر ۱۸۴۲ء کے ترجمے میں اسی لفظ کا ترجمہ الَّذِي مَمْلُوءٌ کیا گیا تھا۔ عیسائیوں کے مشہور محقق بیکرک نے اسی لفظ کا ترجمہ عاقبتہ کیا ہے ۱۸۲۵ء کے اردو ترجمے میں "شیلو" لکھا ہے اور لاطینی ترجمے میں اسی کو (جو عنقریب بھیجا جائیگا) کر دیا گیا ہے۔ دیکھیے ایک ہی لفظ کے کتنے مختلف تراجم کیے گئے حالانکہ یہ لفظ اس شخص کے نام کے طور پر آیا تھا جس کی بشارت دی گئی تھی۔

(۵) کتاب خروج کے باب ۳ - آیت ۲ کا پہلا فقرہ ۱۸۴۲ء کے عربی ترجمے میں اس طرح لکھا ہے :

فَقَالَ اللَّهُ لِمُوسَى اِهْبِ اِشْرَاحِيه - یہ لفظ "اھبہ اشراحیہ" گویا بمنزلہ اسم ذات تھا۔ مگر ۱۸۴۲ء کے عربی ایڈیشن میں اس کا ترجمہ الازلی الَّذِي لَا يَزَالُ كُيَا كُيَا اور ۱۸۴۲ء کے اردو ترجمے میں "تیں وہ ہوں جو میں ہوں" کر دیا گیا -

(۶) خروج باب ۱۱ آیت ۱۱ کا آخری فقرہ ۱۸۴۲ء کے عربی ترجمے میں یوں ہے تَبَقَى فِي الْمَهْرِ فَمَقَطٌ

مگر ۱۸۴۲ء کے ترجمے میں اسی فقرے کا ترجمہ تَبَقَى فِي الْمَهْرِ فَمَقَطٌ فقط کیا گیا تھا

(۷) خروج باب ۱۶ - آیت ۵ کا ترجمہ ۱۸۴۲ء کے عربی ایڈیشن میں یوں کیا گیا ہے : فَاذْبَنِي

مُوسَى مَذْبَحًا وَدَعَا اسْمَهُ الرَّبَّ عَظْمَتِي - ۱۸۴۲ء کے ترجمے میں اس مذبح کا نام اللہ علی لکھا گیا تھا

ایک اور ترجمے میں اس کو المرء الہادی سے تعبیر کیا گیا۔ یہ عبرانی نام ہیواہ نسی کے مختلف ترجمے ہیں۔

(۸) خروج باب ۳۰۔ آیت ۲۳ میں جہاں حضرت موسیٰ کو خوشبودار تیل بنانے کا نسخہ بتایا گیا ہے

وہاں <sup>۱۸۱</sup> کے اردو ترجمے میں "خالص مر" لکھا ہے، <sup>۱۸۲</sup> کے عربی ترجمے میں میعة فائقہ ہے

اور <sup>۱۸۳</sup> کے ترجمے میں المسک الخالصین۔ اور ترجمہ جزویت میں المر القاطم۔ اس چیز کا اصل عربی

نام تو بہر حال ایک ہی ہو گا مگر اس کو ترجموں نے کتنے مختلف المعنی ناموں سے تعبیر کر دیا۔

(۹) استثناء باب ۳۲۔ آیت ۵ میں حضرت موسیٰ کو <sup>۱۸۴</sup> کے عربی ترجمے میں "موسیٰ عبد الرب" نام

لکھا گیا ہے اور <sup>۱۸۵</sup> کے ترجمے میں موسیٰ رسول اللہ۔ عبد اور رسول کا فرق ظاہر ہے۔ ایسے ترجموں

نے اگر بشارات محمدیہ میں لفظ رسول اللہ کو کسلی لفظ سے بدل دیا ہو تو کیا تعجب ہے۔

(۱۰) متی باب ۱۱۔ آیت ۴ کا ترجمہ <sup>۱۸۶</sup> اور <sup>۱۸۷</sup> کے ایڈیشنوں میں فهو ایلیا المزمع ان

کیا گیا ہے اور <sup>۱۸۸</sup> کے ایڈیشن میں فخذوا هو المزمع بالاعتیان کر دیا گیا، یعنی ایلیا کا نام اڑا کر محض نام

کے ترجمہ پر اکتفا کر لیا گیا۔ ایسے لوگوں نے اگر کسی بشارت میں محمد صلی اللہ علیہ وسلم کے نام کو بھی دوسرے

الفاظ سے بدل ڈالا ہو تو کیا عجب!

(۱۱) یوحنا باب ۴ آیت ۱ کا پہلا فقرہ <sup>۱۸۹</sup>۔ <sup>۱۹۰</sup> اور <sup>۱۹۱</sup> کے عربی ترجموں میں لما

علمہ یسوع ہے اور <sup>۱۹۲</sup> اور <sup>۱۹۳</sup> کے ترجموں میں لما علمہ الرب۔ ایک ہی نام کا ترجمہ ایک

شخص یسوع کرتا ہے اور دوسرا رب یا خداوند۔ ایسے لوگوں نے اگر عناد کی بناء پر رسول اللہ صلی اللہ

علیہ وسلم کے نام کو بھی تحقیری الفاظ سے بدل دیا ہو تو کیا بعید ہے!

یہ مثالیں تو اس امر کی تھیں کہ بائبل کے ترجموں میں اکثر ناموں کا ترجمہ کر کے کچھ سے کچھ کر دیا گیا

ہے۔ آئیے اب چند نظریں اس امر کی بھی دیکھئے کہ اہل کلام کے ساتھ تفسیری فقروں کو کس طرح

خلط ملط کیا گیا ہے :

۱۔ انجیل متی باب ۲، آیت ۴۶ میں ہے: ”نویں گھنٹے کے قریب یسوع نے بڑے شور سے جلا کر کہا ایلی ایلی لما سبتقانی یعنی اے میرے خدا اے میرے خدا تو نے کیوں مجھے چھوڑ دیا۔“ یہ آخری فقرہ جو یعنی کے بعد لکھا گیا ہے یقیناً الحاقی ہے۔

۲۔ مرقس باب ۳۔ آیت ۴، میں ہے: ”جنسین بونرجیس نام رکھا یعنی۔ بخاری رعد۔“ یہ یعنی بنی عدہ عیسیٰ علیہ السلام کے کلام کا کوئی ٹکڑا نہیں ہے بلکہ بطور تفسیر بڑھا دیا گیا ہے۔

۳۔ مرقس باب ۵۔ آیت ۴۱ میں ہے: ”اور اس لڑکی کا ہاتھ پکڑ کر اسے کہا طہا لہما قومی جس کا ترجمہ یہ ہے کہ اے لڑکی میں تجھے کہتا ہوں اٹھ۔“ یہاں پھر عیسیٰ علیہ السلام کے کلام کو تفسیری الفاظ کے ساتھ گڈ گڈ کر دیا گیا ہے۔

۴۔ انجیل مرقس باب ۴، آیت ۳۴ کا ترجمہ ۱۸۸۲ء کے اردو ایڈیشن میں اس طرح ہے: ”اور آسمان کی طرف نظر کر کے ایک آہ کی اور اسے کہا افتاح یعنی کھل جاؤ۔“ برٹش اینڈ فارن بائبل سوسائٹی لاہور کے ترجمے میں افتاح کے بجائے افتح ہے۔ ۱۸۸۲ء کے عربی ترجمہ میں افتاح، اللہ کے ترجمے میں افاتا، ۱۸۸۲ء کے ترجمہ میں افینح اور شاہ جیمز کی بائبل میں Ephphatha ہے۔ یہاں اول تو یہی پتہ نہیں چلتا کہ حضرت عیسیٰ نے دراصل کیا کہا تھا۔ پھر یعنی کے بعد مختلف ترجموں میں جو فقرے بڑھائے گئے ہیں وہ اصل کلام سے خارج اور الحاقی ہیں۔ نیز اس سے یہ بھی معلوم ہوا کہ حضرت عیسیٰ کی زبان عبرانی تھی اور ان کے اقوال جو یونانی میں نقل کئے گئے ہیں وہ ان کے اصل اقوال نہیں بلکہ ان کے ترجمے ہیں۔

۵۔ انجیل یوحنا باب اول آیت ۴۱ میں ہے: ”ہم نے مسیح کو جس کا ترجمہ کرستس ہے پایا۔“ یہ ۱۸۸۲ء کا ترجمہ ہے۔ برٹش اینڈ فارن بائبل سوسائٹی لاہور کے شائع کردہ ترجمہ میں یہ فقرہ اس طرح ہے: ”ہم کو فرستس یعنی مسیح مل گیا۔“ ۱۸۸۲ء اور ۱۸۸۳ء کے عربی ترجمے میں اس کو یوں لکھا،

قد وجدنا مسيا الذي تاويلها المسيح۔ اور فارسی ترجمہ مطبوعہ ۱۸۱۶ء میں ہے "مسیح  
را کہ ترجمہ آن کرسطوس می باشد یا قیسم"۔ اور شاہ جہیز کی انگریزی ٹائپل میں ہے۔

We have found the Messias which is being interpreted the  
Christ

ان ترجموں کا اختلاف قابل غور ہے۔ اردو کے پہلے ترجمے اور فارسی ترجمے سے معلوم ہوتا ہے  
کہ اندریاس نے دراصل "مسیح" کا لفظ استعمال کیا تھا۔ اور اس کا ترجمہ "کرسٹس"  
یا "کرسطوس" ہے۔ عربی ترجمے سے معلوم ہوتا ہے کہ اس نے "مسیا" کا لفظ استعمال  
کیا تھا۔ اور اس کا ترجمہ "مسیح" ہے۔ انگریزی ترجمے سے ظاہر ہوتا ہے کہ اس نے  
"مسیاس" کہا تھا اور اس کا ترجمہ "کرسٹ" ہے۔ اردو کا دوسرا ترجمہ ان سب سے مختلف ہے۔ اس سے  
یہ پایا جاتا ہے کہ اندریاس نے "کرسٹس" کہا تھا اور اس کا ترجمہ "مسیح" ہے۔ اب یہ پتہ نہیں چلتا کہ اصل  
لفظ کیا کہا گیا تھا "مسیا" یا "مسیح" یا "کرسٹس"؟ مترجموں نے اصل لفظ اور اسکی تفسیر کو جس طرح غلط  
ملط کیا ہے ظاہر ہے۔

۶۔ اس کے بعد والی آیت میں پطرس کے متعلق مسیح علیہ السلام کا یہ قول نقل کیا گیا ہے :-  
تو کیفاس کہلاویگا جس کا ترجمہ پطرس ہے۔ یہ منشاء کا اردو ترجمہ ہے۔ برٹش اینڈ فارن بائبل  
سوسائٹی لاہور کا شایع کردہ ترجمہ یہ ہے: "تو کیفا یعنی پطرس کہلاویگا"۔ عربی ترجمہ یہ ہے:  
انت تدعی ببطرس الذي تاويله الصخر۔ ۱۸۱۶ء کا عربی ترجمہ یہ ہے: "ستسعی انت بالصفا  
المفسر ببطرس"۔ ۱۸۱۶ء کا فارسی ترجمہ: ترا کیفاس کہ ترجمہ آن سنگ است تا خوانند کرد۔ شاہ جہیز کی انگریزی

بائبل میں یوں لکھا ہے۔ thou shalt be called Cephass whic is by

interpretation a stone

یہاں پھر اصل اور تفسیر کے خلط ملط ہونے کی ایک بدترین مثال ملتی ہے۔ نہیں معلوم ہوتا کہ مسیح نے کیفاس یا کیفا یا صفا یا سیفاس کہا تھا اور اس کا ترجمہ پطرس یا پتھر ہے یا انہوں نے دراصل پطرس کہا تھا اور اس کا ترجمہ پتھر ہے؟

ان مثالوں سے یہ بات ظاہر ہو جاتی ہے کہ یہ لوگ ناموں کے ترجمے کرنے اور ان کو منہ مانے مفہومات سے بدل ڈالنے، اور اپنی کتابوں کے متن کو تفسیروں سے خلط ملط کر دینے کے خوگر رہے ہیں جس سے ان کی کتابیں تحریفیات کا مجموعہ بن گئی ہیں۔ اور جب حال یہ ہے تو ہم کیا امید کر سکتے ہیں کہ ان کے ہاں محمد صلی اللہ علیہ وسلم کا جو ذکر آیا ہوگا اس کو انہوں نے اپنی اصل پر باقی رکھا ہوگا۔ یہاں تو تحریف کی عادت کے ساتھ عناد اور کتمان حق کا جذبہ بھی شامل ہے۔ یہی وجہ ہے کہ ہم کو امام قرطبی اور دوسرے علمائے سلف کی کتابوں میں جو پیشین گوئیاں ملتی ہیں وہ موجودہ زمانے کے مشہور ترجموں میں ان الفاظ کے ساتھ نظر نہیں آتیں۔ کیونکہ ان بزرگوں نے اپنے زمانے کے غربی ترجموں میں ان کو پایا تھا اور اب وہ ترجمے بدل کر کچھ سے کچھ کر دیئے گئے ہیں۔

۸۔ پال کا کوئی قول حجت نہیں | اہل تثلیث نے سینٹ پال کو حواریوں کا مرتبہ دیا ہے۔ مگر ہمارے نزدیک وہ یوں صادق نہیں ہے بلکہ ہم اسے ان منافقوں اور جھوٹے مدعیان رسالت میں سے سمجھتے ہیں جو عروج مسیح کے بعد بکثرت ظاہر ہو گئے تھے۔ اسی نے دین مسیحی کو خواب کیا اور اپنے معتقدوں کے لیے ہر حرام چیز کو مباح کر دیا۔ ابتداء میں وہ مسیحیوں کے طبقہ اول کا کھلا دشمن تھا اور ان کو اذیتیں پہنچاتا تھا مگر جب اس نے دیکھا کہ اس کھلی دشمنی سے کوئی معتدبہ فائدہ نہیں ہوتا تو وہ نفاق کی راہ سے اس دین میں داخل ہو گیا اور مسیح کی رسالت کا دعویٰ کیا اور بظاہر ایک زاہدانہ روش اختیار کی اس پر دے میں اس نے جو چاہا کیا اور اہل تثلیث نے اس وجہ سے اس کی پیروی قبول کر لی کہ وہ بظاہر اس کو نہایت زاہد اور پرہیزگار پاتے تھے اور اس سے بھی بڑھ کر جس چیز کی وجہ

سے وہ اس کے فریفتہ ہو گئے وہ یہ تھی کہ اس نے ان کو تمام تکالیف شرعیہ سے آزاد کر دیا۔ اس کا معاملہ ویسا ہی ہے جیسا دوسری صدی مسیحی میں منتش کے ساتھ پیش آیا ایک زاہد مترادف تھا اور جس نے دعویٰ کیا تھا کہ میں ہی وہ فارقلیط ہوں جس کا تم سے وعدہ کیا گیا تھا۔ بہت سے عیسائیوں نے اس کے ظاہری زہد و ریاضت کو دیکھ کر اس کے دعوے کو قبول کر لیا حالانکہ تحقیق سے معلوم ہوتا ہے کہ وہ ایک مدعی کذاب تھا جیسا کہ آگے چل کر ثابت کیا جائے گا۔

پس سینٹ پال کا کوئی قول ہمارے لئے حجت نہیں ہے اور ہم اس کے ان رسالے کو جو عہد جدید کے مجموعہ میں شامل ہیں ناقابل اعتبار سمجھتے ہیں۔

ان مقدمات کو بیان کرنے کے بعد ہم کہتے ہیں کہ یہود و نصاریٰ کی کتابوں میں جو تحریف ہوئی ہیں ان سب کے باوجود اب بھی ان کے ہاں محمد صلی اللہ علیہ وسلم کے حق میں بہت سی منفی گویا پائی جاتی ہیں۔ جو شخص انبیاء کی پیشین گوئیوں کے انداز کو سمجھ لیگا جیسا کہ ہم اپنے دوسرے مقدمہ میں بیان کر چکے ہیں اور انصاف کی نظر سے ان پیشین گوئیوں کی شان پر غور کریگا جن کو انہی کے مصنفوں نے حضرت عیسیٰ کے حق میں قرار دیا ہے۔ (جیسا کہ ہم اپنے چھٹے مقدمہ میں ظاہر کر چکے ہیں) وہ باسانی آوازہ کریگا کہ محمد صلی اللہ علیہ وسلم کے حق میں جو پیشین گوئیاں پائی جاتی ہیں وہ کس قدر قوی اور واضح ہیں۔

اب ہم اہل کتاب کی معبر کتابوں سے ۱۸ پیشین گوئیاں نقل کریں گے۔ (باقی)